



МАКЕДОНСКА РАДИО ТЕЛЕВИЗИЈА

Бул. Гоце Делчев 66 1000 Скопје

www.mrt.com.mk

19/9

Врз основа на член 66 став 1 алинеја 10 од Статутот на ЈРП Македонска Радиотелевизија број 01-765/1 од 30.01.2015 година и член 20 став 1 од Законот за поддршка на домашната музичка продукција (Службен весник на РМ бр.119/2013), а во врска со Вториот квартален конкурс од 2016 година, објавен на 01.04.2016 година, Директорот на ЈРП Македонска Радиотелевизија Скопје, ја донесе следната:

ЈАВНО РАДИОДИФУЗНО ПРЕТПРИЈАТИЕ
МАКЕДОНСКА РАДИОТЕЛЕВИЗИЈА

Бр. 20-122/1

05.07.2018 год.

СКОПЈЕ

ОДЛУКА ЗА НЕВРШЕЊЕ ИЗБОР НА ИЗВЕДУВАЧИ ОДНОСНО НОВИ КОМПОЗИЦИИ ЗА ВТОРИОТ КВАРТАЛЕН КОНКУРС во 2016 година

Член 1

Директорот на Јавното радиодифузно претпријатие Македонска Радиотелевизија Скопје донесе **ОДЛУКА ЗА НЕВРШЕЊЕ ИЗБОР НА ИЗВЕДУВАЧИ, ОДНОСНО НОВИ КОМПОЗИЦИИ** во вториот квартален конкурс 2016 година, објавен на 01.04.2016 година, а согласно Законот за поддршка на домашна музичка продукција.

Член 2

Одлуката веднаш по донесувањето да се објави на веб страницата на Јавното радиодифузно претпријатие МАКЕДОНСКА РАДИОТЕЛЕВИЗИЈА Скопје.

ОБРАЗЛОЖЕНИЕ

Врз основа на член 3 од Законот за поддршка на домашната музичка продукција, а со цел поттикнување на развојот на домашната забавна и народна музика, ЈРП Македонска Радиотелевизија Скопје со средства од Буџетот на Република Македонија, а по пат на конкурс, секоја година ќе финансира создавање на 200 нови композиции.

Со Решение број 20-1998/4 од 25.04.2016 година, Директорот на МРТ Скопје утврди Листа од која се избираат членови на Комисија за избор по конкурс за создавање на нови композиции, а согласно Законот за поддршка на домашната музичка продукција.

Врз основа на член 16 од Законот за поддршка на домашната музичка продукција, по случаен избор (лотариски систем) се изврши избор од Листата на членови и со Одлука број бр.20-4992/3 од 20.07.2016 година на Директорот на ЈРП МРТ беше формирана Комисија за избор по конкурс која ќе учествува во постапка за одлучување по вториот квартален конкурс од 2016 година, објавен во месец април 2016 година.

Комисијата во состав: Нелко Нелковски, Марко Коловски, Весна Малјановска, Лилјана Автовска, Зоран Трпков и Дритон Сулејмани, до Директорот на ЈРП МРТ Скопје достави Извештај за избор на изведувачи, односно на нови композиции со предлог мислење за прифаќање (прифатени) бр.20-4992/4 од 22.08.2016 година и Извештај за избор на изведувачи, односно на нови композиции (неприфатени) бр.20-4992/5 од 22.08.2016 година на конкурсот за вториот квартал.

Комисијата беше благовремено известена пред почетокот на својата работа преку Координаторот на работната група за поддршка на законот во МРТ, дека Извештајот на Комисијата, треба да содржи податоци/докази врз основа на кои Комисијата согласно своите надлежности утврдени во член 17 од Законот за поддршка на домашна музичка продукција и Одлуката бр.20-4992/3 од 20.07.2016 година на Директорот на ЈРП МРТ, ќе утврди дали изведувачите ги исполнуваат условите утврдени со законот за категоријата за која

изведувачот поднел барање, начин на бодирање, стручно мислење, како и податок/доказ по член 2 став 1 точка 6 од Законот за поддршка на домашна музичка продукција.

Овие докази беа побарани по насоки издадени од Министерството за култура, како задолжителни документи/докази кои треба да бидат прилог кон досието на изведувачот кое се чува во ЈРП МРТ.

Директорот на МРТ со Информација бр.02-4992/6 од 25.08.2016 година, се обрати до Комисијата со барање да ги разгледа забелешките истакнати во тој допис и да постапи согласно надлежностите утврдени во член 17 од Законот за поддршка на домашна музичка продукција и утврдени во Одлуката за избор на комисија за втор квартален конкурс за 2016 година бр.20-4992/3 од 20.07.2016 година.

По консултација со претставници од Министерството за култура, Комисијата за одлучување по вториот квартален конкурс 2016 и МРТ, на состанок одржан во просториите на МРТ на ден 30.08.2016 година, со овие насоки и задолженија беше повторно задолжена Комисијата со цел дополнување на Извештајите.

Меѓутоа, Комисијата на ден 01.09.2016 година до Директорот на МРТ повторно достави Извештај со број 20-4992/9 и Извештај со број 20-4992/10 по вториот квартален конкурс за 2016 година. Во наведените извештаји повторно не беа содржани сите податоци/докази врз основа на кои Комисијата согласно своите надлежности утврдени во член 17 од Законот за поддршка на домашна музичка продукција и Одлуката бр.20-4992/3 од 20.07.2016 година на Директорот на ЈРП МРТ, утврдила дека изведувачите ги исполнуваат условите утврдени со законот за категоријата за која изведувачот поднел барање, начин на бодирање, стручно мислење, како и податок/доказ по член 2 став 1 точка 6 од Законот за поддршка на домашна музичка продукција.

ЈРП МРТ согласно своите законски обврски достави до Владата на Република Македонија и Министерството за култура Годишен извештај за спроведување на Законот за поддршка на домашната музичка продукција за 2016 година бр.19-4409/1 од 10.04.2017 година.

Со допис бр. 19-4409/2 од 31.05.2017 година од Министерството за култура се наведува дека согласно Годишниот извештај доставен до Министерството за култура бр.19-4409/1 од 10.04.2017 година „комисиите за вториот и третиот конкурс од 2016 година го направиле изборот на композиции и ги предале извештајите за прифатени и неприфатени композиции до директорот на МРТ и дека одлуките за вториот и третиот квартал не се донесени од директорот на МРТ односно постапката по истите е во тек од причина што комисиите е потребно да ги достават податоците односно доказите по кои ја утврдиле категоријата во која изведувачот аплицирал, како и доказот по член 2 став 1 точка 6 од Законот за поддршка на домашната музичка продукција.“

Министерството за култура со дописот број 19-4409/2 од 31.05.2017 година ја известува ЈРП МРТ дека нема можност да изврши распределба на средствата за вториот, третиот и четвртиот квартален конкурс од 2016 година со Буџетот од 2017 година, од причина што средствата за финансирање на композиции избрани на овие конкурси се предвидени преку Програмата за поттикнување на развојот на домашната забавна и народна музика во 2016 година (Сл.весник на РМ бр.2/2016), а дека во Програмата за поттикнување на развојот на домашната забавна и народна музика во 2017 година донесена на 17.10.2016 година од Владата на РМ(Сл.весник на РМ бр.192/2016) не се предвидени средства за финансирање на композициите за конкурсите од април, јуни и септември 2016 година.

Врз основа на Дописот од Министерството за култура број 19-4409/2 од 31.05.2017 година и сето погоре наведено, а согласно Законот за поддршка на домашна музичка продукција се констатира дека нема услови Директорот на МРТ да донесе одлука за избор на нови композиции, односно изведувачи во сите категории од вториот квартален конкурс за

MPT

МАКЕДОНСКА РАДИО ТЕЛЕВИЗИЈА

Бул. Гоце Делчев 66 1000 Скопје

www.mrt.com.mk

2016 година, објавен на ден 01.04.2016 година, па од тие причини, Директорот на МРТ, согласно своите законски овластувања, одлучи како во диспозитивот на оваа Одлука.

ЈРП Македонска радиотелевизија Скопје

